

مصر کی جیل سے

ڈاکٹر صلاح سلطان / ترجمہ: محبی الدین عازی

ڈاکٹر صلاح سلطان معروف عالم دین، نام و مرصنف وداعی اور دنگ مقبرہ ہیں۔ وہ ۲۰ اگست ۱۹۵۹ء کو مصر میں پیدا ہوئے۔ مختلف موضوعات پر اب تک ان کی ۲۰ سے زائد کتابیں شائع ہو چکی ہیں۔ مسلم دنیا میں اہل علم کی قدر و افی ملاحظہ کیجیے کہ مصر کے پہلے منتخب صدر محمد مری کا تختہ اٹھ لئے جانے کے بعد سے وہ اور ان کا نوجوان بیٹا جزل بیسی کی قید میں ہیں۔

ڈاکٹر صلاح سلطان کا بنیادی شخص اسلامی قانون ہے۔ وہ مصر سعدیہ اور بحرین کی کئی اہم یونیورسٹیوں میں تدریسی اور انتظامی خدمات سر انجام دے چکے ہیں۔ مختلف اداروں، اسلامی اور علمی تخلیقوں میں بڑے عہدوں پر خدمات سر انجام دے چکے ہیں۔ متعدد ای وی چینلوں پر دعویٰ اور اصلاحی پروگرامات کر کچکے ہیں۔ بحرین میں وزارتِ مذہبی امور کی اعلیٰ کمیٹی کے مشیر اور مکملہ مکملہ اور پن یونیورسٹی کے اسلامک ڈپارٹمنٹ کے سربراہ بھی رہے ہیں۔ اسی طرح قابوہ یونیورسٹی اور بحرین یونیورسٹی میں بھی پڑھاتے رہے ہیں۔ وہ مکملہ اور پن یونیورسٹی کے بورڈ آف اسٹڈیز کے رکن بھی رہے ہیں۔ رابط علمی جرمنی اور عالمی اتحاد علماء مسلمین کے رکن اور عالمی اتحاد علماء کی فلسطین کمیٹی کے سربراہ بھی رہے ہیں۔ انھوں نے اپنی اسیری کا ایک سال پورا ہونے پر ایک تفصیلی خط لکھا ہے۔ ایک ربانی عالم دین، مسلسل جہد پیغم کا خود مخلص کارکن کیسا ہوتا ہے، یہ خط اس کا ایک پرتو ہے۔ (ادارہ)

وَ مَا لَنَا إِلَّا نَتَوَكَّلُ عَلَى اللَّهِ وَ قَدْ هَدَنَا سُبْلَنَا طَ وَ لَنَصِيرَنَّ عَلَى مَا أَذْوَمُونَا طَ وَ عَلَى اللَّهِ فَلَيَتَوَكَّلَ الْمُتَوَكِّلُونَ (ابراهیم: ۱۳: ۱۲) اور ہم اللہ پر بھروسہ کیوں نہ کریں، اس نے تو ہمیں ہمارے راستے دکھائے، تم ہمیں جو بھی تکلیف دو، ہم تو صبر سے مجھ رہیں گے، اور بھروسہ کرنے والوں کو صرف اللہ پر بھروسہ کرنا چاہیے۔ زندگی کے بہت سارے ماہ و سال مہربان رب کے فضل و کرم کے سایے میں گزارے، اور

آج یہاں اور عقرب کی جیلوں میں ایک سال مکمل ہوا۔ یہ ایک سال جو زندگی کی دیواروں اور سلاخوں کے درمیان گزرا، بہت ساری محرومیوں کا احساس دلاتا رہا۔ مسجدوں سے محرومی کہ جہاں میں نماز پڑھتا، خطبے اور درس دیتا اور اعتکاف کی سعادت سے بہرہ مند ہوتا۔ سفر کی آزادی سے محرومی کہ دلیں جا کر دعوت کا فرض انجام دینا میرا محبوب مشغله تھا۔ بیوی اور اولاد سے محرومی جو میرے دل کے ٹکڑے اور جگر پارے ہیں۔ رشته داروں اور قرابت داروں سے محرومی کہ جن سے قوت اور مدد ملتی۔ ذہین، پاک بازاور با صفا شاگردوں سے محرومی کہ جن سے مل کر لگتا کہ بڑی دولت ہاتھ آگئی۔ اہل علم سے محرومی کہ جن کے سامنے بیٹھ کر لگتا کہ گویا پھولوں اور پھلوں سے لدے بغنوں میں پہنچ گئے۔ صدق و صفا کے پیکر و ستوں سے محرومی کہ جن کو چاہا تو اللہ کی محبت میں چاہا، اور جن سے ملاقات پر لگتا کہ دل کی ہر پریشانی دُور ہو گئی۔ آسمان کی فضاوں میں پرواز کرنے والی، سر بزر و شاداب درختوں کے جمال میں کھو جانے والی، دریا اور سمندر کے صاف و شفاف پانی پر چلے کا لطف یعنی والی نگاہ سے محرومی کہ جیل کی کوٹھری میں یہ سب کہاں میر۔ کسی بیتیم کے سر پر ہاتھ پھیرنے اور کسی بیمار کی مزاج پُرسی کے موقعوں سے محرومی۔

جب میں جیلوں کی دسترس میں پہنچا، جن کے دل رحم اور ہمدردی سے خالی تھے، تو سب سے پہلے میں نے اپنے رب کے حضور قسم کھائی کہ میں اپنے سارے گناہوں اور ساری غلطیوں سے پیغام توبہ کروں گا، اور اس طرح نفس کو پہلے پاک کروں گا پھر اسے خوبیوں سے آراستہ کرنے کی مہم چھیڑوں گا۔ جب مجھے یہاں کی قید تھائی میں رکھا گیا تو میں نے اس دور کو یہ عنوان دیا کہ ”یہاں میں رحمٰن کا عرفان حاصل ہوا“ اور جب عقرب کے جیل میں منتقل کیا گیا، تو میں نے اسے یہ عنوان دیا کہ ”عقب میں ہم اللہ سے اقرب (زیادہ قریب) ہو گئے“۔ اللہ سے قریب تر ہونے کے لیے شاہِ کلید تو قرآن مجید ہے۔ پس میں نے اپنے جیل کے ساتھیوں سے اجازت لی کہ میں پہلے نماز کی حالت میں قرآن مجید ختم کروں گا، تاکہ شیطان یہاں سے راہ فرار اختیار کر لے، اور اس عذگ کوٹھری میں وسعت اور میرے سینے میں کشادگی پیدا ہو جائے۔ پھر میں نے طے کیا کہ عام رفتار کے بجائے، فَقِرُوا إِلَى اللَّهِ وَإِلَى بُرْقِ رَفَارِي سے سلوک کی منزلیں طے کر کے مہربان رب کے قریب پہنچوں گا۔ پس میں دوڑ پڑا، پوری قوت سے دوڑ نے لگا، اللہ کی خوشنودی اور جنت کی

کامیابی کے قریب، اور میں پوری قوت سے بھاگنے لگا، اللہ کی ناراضی اور جہنم کی آگ سے ڈور۔ میں نے اپنے رات اور دن عبادت و انبات، اور تعلیم و تحریر میں مصروف کر دیے۔

بس پھر کیا تھا، جسے لوگ مصیبت کہتے ہیں وہ نعمت ثابت ہوئی، جسے لوگ تنگی سمجھتے ہیں وہ فرانخی لگنے لگی، اور جو محرومی نظر آتی تھی وہ برومندی [بار آوری] بن گئی۔ قرآن مجید کی امید افرا آئیوں کے سایے میں میرے شب و روز گزر نے لگ، جیسے ”میرا دوست تو اللہ ہے، جس نے کتاب نازل کی، اور وہ صالحین کو دوست بناتا ہے“ (اعراف: ۷۶)۔ ”وہ ہمارا کار ساز دوست ہے، اور مومنوں کو صرف اللہ پر بھروسا کرتا ہے“ (القوبہ: ۵)۔ ”پھر اللہ نے ان پر سکینیت نازل کی اور جلد حاصل ہونے والی فتح سے نوازا“ (الفتح: ۲۸)۔ ”اللہ مشکل کے بعد آسانی پیدا کر دے گا“۔ (طلاق: ۷۵)

میرے قلب و وجہ ان میں اعلیٰ و ارفع معانی گھر کرنے لگے، جیسا کہ اللہ کے رسول صلی اللہ علیہ وسلم کا یہ فرمانا کہ مومن کا معاملہ بھی خوب ہے کہ ہر حال میں وہ خیر سے مالا مال رہتا ہے۔ یہ خوبی کسی اور کو حاصل نہیں ہے۔ جب اسے خوش حالی حاصل ہوتی ہے تو شکر ادا کرتا ہے، اور یہ اس کے لیے باعثِ خیر ہوتا ہے، اور اگر اسے تنگی لاحق ہوتی ہے تو صبر کرتا ہے اور یہ بھی اس کے لیے خیر کا سامان ہوتا ہے۔ حکیم ابن عطا کا یہ جملہ کہ ”جو اللہ کے انعام و اکرام کے باوجود اللہ سے غفلت بر تاتا ہے، اسے آزمائش کی زنجیروں میں باندھ کر اس کے پاس لا لیا جاتا ہے“۔

جیل میں میرے رب نے مجھے بتایا کہ صبر جیل اور قناعت و رضا کی منزیں کیسے طے کرتے ہیں اور میں نے بھی کمرکس لی، اور اللہ کے فضل سے تزکیے کی راہ میں کچھ اس طرح پیش قدی ہوئی: قید کے اس سال میں اللہ کے فضل سے نماز کی حالت میں ۱۰۰ سے زیادہ مرتبہ قرآن مجید ختم کیا، وہ بھی اس طرح کہ تناولت کے دوران دماغ تدبر میں مصروف، دل اثر قبول کرنے کے لیے آمادہ اور شخصیت تغیر کے لیے تیار۔ اس ایک سال میں مجھ پر قرآن مجید کے وہ معانی آشکارا ہوئے جو بچھلے چھے سال سے زیادہ تھے۔ اسی سال بخاری کی روایت کی اجازت مجھے حاصل ہوئی جو میری قدیم تہذیبی اور اللہ نے جیل میں پوری کی۔

اس سال جیل کے اندر میں نے تفسیر، فقہ، اصولی فقہ، لغت، ادب، شعری دیوان، تاریخ اور فلسفے میں اتنا پڑھا کہ بھی پانچ برس میں نہیں پڑھا تھا۔ اس سال جیل کے اندر میں نے قرآن مجید کی

حکمت عملی، تفسیر کے طریقے، ایمان، اخلاق اور فتنہ کے قواعد، اور فتویٰ و تربیت کے موضوعات پر کافی کچھ لکھ لیا۔ ساتھ ہی دنیا کے مختلف ملکوں میں پیش آنے والے ۵۰۰ دعویٰ و ادعیات کو تحریر کیا۔ اس مشغلوں نے مجھے جیل کے اندر اپنے رب کے ساتھ خلوت کی خوب صورت ترین ساعتیں عطا کیں۔ اس سال جیل میں میرا ایسے مردوں اور نوجوانوں سے تعارف ہوا، جو اخلاق و کردار، سوز و انبابت، عجز و اعساری اور علم و بصیرت کے پہاڑ ثابت ہوئے۔ رب ارض و سما کے ساتھ خلوت ایک جنت تھی تو اس کے بعد ان سے ملنا اور ان کی رفاقت میں بلندیوں کو چھونا ایک دوسرا جنت تھی۔ میں اپنے بیوی بچوں اور بھائیوں سے پہلے ہی بہت محبت کرتا تھا، جو اس ایک سال میں کئی گناہ بڑھ گئی۔ جب میں نے دیکھا کہ انھیں میری اور میرے بیٹے محمد کی شدید ضرورت تھی۔ بیماریوں نے ان کا امتحان بھی لیا، مگر وہ صبر و استقامت کی تصویر بنتے رہے۔ میں نے اپنے بھائیوں اور خاندان والوں میں اس آزمائیش کے دوران وہ بلند کردار دیکھا کہ جو قابل تعریف و ستائیش ہے، اور جس پر اللہ کا بے پناہ شکر ادا کرنا واجب ہے۔ اللہ تعالیٰ نے اس آزمائیش کے دوران صلد بھی بہت دیا۔ میری بیوی کی صحبت پہلے سے بہتر ہو گئی۔ میری بیٹی حنا کو اللہ نے امین کے بعد دوسرا بیٹا الیاس دیا، میرے تیسرے بیٹے انھیں خالد کی شادی ہو گئی۔ میرے چوتھے بیٹے عمر کو پولیٹیکل سائنس میں امریکا کی سب سے اچھی یونیورسٹی میں داخلہ مل گیا۔ میری سب سے چھوٹی بیٹی بشری کی منگنی اور پھر شادی ہو گئی۔ میرے سچتی حمزہ عزوز کو جیل سے رہائی ملی، اللہ نے اس کے بھائی محمد کو غندوں کے ہاتھوں موت سے بچایا، اور میری بھائی حنانے اثر میڈیٹ میں پورے ملک کی سطح پر پوزیشن حاصل کی اور میرے خاندان میں حفاظت کی تعداد میں اضافہ ہوا۔

اس سال ایسے ایسے لوگوں نے مجھ سے آ کر ملاقات کی اور خطوط لکھے جو ظلم کے اندر ہیرے میں روشنی کا مینار ہیں اور جن کے دل شجاعت اور وفا کا نشان ہیں۔

جیل میں اللہ تعالیٰ نے مجھے وہ شخصیت عطا کی جو مظلوم ساتھیوں کے لیے اس طرح زمہنی کے گویا میں ان کا مشفق باپ اور جگری دوست ہوں، اور ظالموں کے لیے اتنی تخت ہے، جیسے تیز دھاری تکوار۔ میں نے اللہ سے بار بار دعا کی کہ وہ ان سارے ظالموں کو ان کے ظلم کا مرا چکھائے۔ قید ہوتے ہی میں نے اللہ سے نذر مانی کہ جب تک رہائیں ہو جاتا، ہر دن روزہ رکھوں

گا، اس امید پر کہ روزہ دار کی جو افطار اور سحری کے وقت دعاؤں کی قبولیت کی ساعت ہوتی ہے، وہ ساعت مجھے ہر روز ملے، اور میں ان ساعتوں میں خاص طور سے ظالموں کے لیے بُرے انجام کی، اور صالحین کے لیے استقامت اور سرخ روئی کی دُعا کروں۔

جیل میں ہر شب سونے سے پہلے اللہ سے دعا مانگنا، کہ مجھے جیل میں بند کرنے والے ظالم نے جن لذتوں کو مجھ سے چھینا ہے، وہ مجھے خوب میں حاصل ہو جائیں۔ اللہ کی قسم جیل سے باہر مجھے جو کچھ حاصل تھا، وہ مجھے نیند کی حالت میں حاصل ہوتا رہا۔ مسجدوں میں نمازیں، مشرق سے لے کر مغرب تک دینی مراکز کے سفر، اجتماعات اور کافرنیس، تربیت و تزییے کے کمپ، علم شریعت کے ورکشاپ، یورپ، امریکا، جاپان، پاکستان، ہندستان اور دیارِ عرب، غرض پوری دنیا کے دعویٰ دورے، یہاں تک کہ مجھے جو پانی اور سبزہ سے عشق ہے، اللہ نے اس سے بھی محروم نہ رکھا۔

اس سال میں نے اپنی جسمانی صحت کا بھی خوب خیال کیا، اور اللہ کے فضل سے ورزش کا ایسا عمدہ پروگرام اپنے اور پناہ دیکیا جس کو نوجوان بھی انجام نہیں دے سکتے۔ جیل میں ڈالنے والوں نے مجھے ایک سخت آزمائش کی آگ میں جلانا چاہا، لیکن مجھے آگ کی تپش کے بجائے صبر جیل کے نور کا کیف حاصل ہوا۔ انہوں نے میرے بڑے بیٹے اور گھرے دوست محمد کو گرفتار کر کے جیل میں بند کیا اور کئی مہینوں تک مجھ سے ملنے نہیں دیا۔ ظالموں کے ظلم کے خلاف طاقت و راجحاج کرتے ہوئے میرے بیٹے نے بھوک ہڑتال کی اور آج اسے ۲۳۰ دن ہو گئے۔ اس کا تنومند جسم پڑیوں کا ڈھانچا ہو گیا ہے۔ اس جوان نے اتنی لمبی بھوک ہڑتال کر کے اپنی قوت ارادی سے سب کو حیرت میں ڈال رکھا ہے۔ میں کئی بار اس کے منہ اور ناک کے پاس اپنا کان رکھ کر سننے کی کوشش کرتا ہوں، آیا زندگی کی کچھ ر حق باقی ہے لیکن اب بھی اس کے پاس سے قرآن کی تلاوت اور دعا کیسی سنائی دیتی ہیں۔ میں اس کے پاس ہوتا ہوں تو لگتا ہے کہ ہم زمین پر نہیں آسمان کی کسی منزل پر ہیں اور جب اس منزل سے اتر کر نیچے آتا ہوں تو منہ میں جانے والا ہر لقمہ لٹھ گتا ہے۔ جس کے جگہ کا ٹکڑا مہینوں سے بھوکا ہو، وہ تو کھانا نہیں کھاتا ہے بلکہ ہر کھانے کے وقت غم کی شدت سے ایک موت مرتا ہے۔ اس سب کے باوجود ہمارے ارادے جوان اور جوان ہوتے جا رہے ہیں۔ حق کی خاطر جان چھاوار کرنے کا جذبہ روز بروز طاقت و رہور ہا ہے۔ آج محمد اس لیے جیل میں ڈالا گیا کہ وہ

ایک قائد صلاح سلطان کا بیٹا ہے، اللہ نے چاہا تو ہم باہر آئیں گے اور اس وقت لوگ مجھے ایک بطل عظیم محمد سلطان کے باپ کی حیثیت سے جائیں گے۔

میرے بھائیو اور میری بہنو! میرے بیٹوں اور میری بیٹیوں میں تمھیں خوشخبری سناتا ہوں کہ مستقبل روشن ہے، آزادی کے دن قریب ہیں۔ اللہ کی قسم! اس سال میں نے اپنے سجدوں اور اپنی خلوتوں میں تمھارے لیے اس قدر دعا میں کی ہیں کہ بھی ۰ اسال میں نہیں کی ہوں گی۔ اس بات پر خوش ہو جاؤ اور ہمارے لیے تم بھی خوب دعا میں مانگو، لیکن دعاوں کے ساتھ یہ بھی یاد رہے کہ میرے پیغام کو پرواز کے پر دینا بھی میرا تم پر حق ہے۔ فلسطین اور مسجد اقصیٰ کی آزادی کا مشن بھی تم کو سنبھالنا ہے۔ اگر تم میرے ناقواں جسم کو جبل سے آزاد نہیں کر سکتے کہ یہ بس اللہ کے قبضہ قدرت میں ہے، تو یہ ضرور یاد رکھو کہ میری طاقت میرے پیغام میں ہے۔ یہی میری نظر بندی کا سبب ہے۔ میری کتابیں، میرے مضامین، میری تقریبیں، میرے علمی اور تربیتی منصوبے اور خدادوست قائدین کی تیاری کا میرا انوکھا پروگرام، یہ سب انتہنیت اور صفات پر موجود ہیں۔ میری التجا ہے کہ میرے پیغام کو آزادی اور پرواز دو۔ اگر تم میرے ہر پیغام کے حامل بن کر اور اس کا ترجمہ کر کے دنیا بھر میں پہنچاتے ہو، قریبہ قریبہ، شہر شہر، تو سمجھو کو تم میری دعاوں کے دائرے میں داخل ہو جاؤ گے۔ وہ دعا میں جو ہر روز کئی بار میرے دل کی گہرائی سے نکلتی ہیں، اپنے ہونہار شاگردوں کے لیے، ان کے لیے جو میرے علم و بصیرت کو جو اللہ کا عطیہ ہے، دنیا میں عام کرنے کے لیے کوشش ہیں، جو اپنے قول و عمل سے مسجد اقصیٰ کی آزادی اور فلسطین اور غزہ کی مدد کے لیے کربستہ ہیں۔

یاد رکھو! جن طالبوں نے مجھے قید کر کے تم سے ڈور کر دیا ہے، ان کو اور ان کے ظلم کو چینچ کرنے کا یہی طریقہ ہے کہ میرا پیغام خوب عام کرو۔ گوکہ میں تم سے رو برو نہیں ہو سکتا مگر اللہ اپنے فضل خاص سے میرے خوابوں میں تم سے میری ملاقات خوب کرتا ہے، اور وہ تمھاری رفاقت سے مجھے محروم نہیں کرے گا:

وَيَقُولُونَ مَتَى هُوَ طُقْلُ عَسَى أَن يَكُونَ قَرِيبًا ۝ (بنی اسرائیل ۷۱:۵۱) اور وہ کہتے ہیں وہ (فتح) کب، کہو کہ کیا پتا کہ وہ قریب ہو۔ (سرروزہ دعوت، دہلی، ۲ ستمبر ۲۰۱۳ء)